



سوال

(62) جادو کی حقیقت

جواب

السلام علیکم ورحمۃ اللہ وبرکاتہ

جادو کی حقیقت

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ
الحمد للہ، والصلوة والسلام علی رسول اللہ، أما بعد!

جادو کی حقیقت و وجود علمائے اہلسنت کے نزدیک ثابت ہے، خدا تعالیٰ کی مخلوق ہے، چنانچہ صاحب معالم التنزیل اور ملا علی قاری نے تصریح کی ہے کہ علمائے اہل سنت کے نزدیک جادو کی حقیقت ثابت ہے۔ معتزلہ اور ابو جعفر استرآبادی اس کے قائل نہیں ہیں، میں کہتا ہوں کہ ہاروت اور ماروت کے قصہ سے اس کی حقیقت ثابت ہوتی ہے کہ خدا تعالیٰ نے اس پر نص فرمائی ہے۔ وما انزل علی الملکین ببابل ہاروت وماروت یہ جادو ہی کا علم ہے جسے لوگوں کی آزمائش کے لیے نازل کیا گیا ہے، اگر ایمان کی شرائط کی تردید کرے تو اس کا کرنے والا اور سیکھنے والا کافر ہے، شیخ عبدالحق نے ترجمہ مشکوٰۃ میں کہا ہے کہ جادو کی تاثیر اور اس کا وقوع خدا کی تخلیق سے حق اور ثابت ہے، جادو کی بالتفصیل معرفت لغوی اور اصطلاحی معانی سے کھل جاتی ہے۔ ہندی اس سے کافی فائدہ اٹھائیں گے۔

لغت کے لحاظ سے سحر (جادو) ہر وہ چیز ہے جس کا ماخذ لطیف ہو، اسباب مخفی ہوں، چنانچہ کہتے ہیں کہ "عالم آدمی جادو گر ہوتا ہے" مطلب یہ کہ بڑی باریک باتیں عالم کو معلوم ہوتی ہیں، شریعت کے لحاظ سے اس کی تعریف میں اختلاف ہے، سب سے بہتر تعریف یہ ہے کہ سحر ایک ایسا علم ہے جس سے خرق عادت کی قوت پیدا ہوتی ہے کسی قول یا فعل حرام کی پیہم مزادلت سے، پھر اگر اس چیز کو جادو گر خدا کے سوا کسی اور چیز کی طرف اس طرح نسبت کرے کہ وہ مؤثر بالذات ہے جیسے کہ ستاروں کو مؤثر بالذات سمجھ کر ان کی طرف کسی چیز کو منسوب کرے تو وہ کافر ہے، اگر ان کو مؤثر بالذات نہ جانے اور فعل یا قول حرام سے جادو کرے تو وہ فاسق ہے اور اگر قول یا فعل حرام نہ ہو اور کسی چیز کو مؤثر بالذات نہ سمجھے تو وہ مومن ہے چنانچہ حدیث میں آیا ہے کہ "بعض بیان جادو ہیں" اور یہ سحر حلال ہے کہ اس سے مشکل چیز کی وضاحت ہو جاتی ہے، بیان سے قبح چیز خوبصورت معلوم ہونے لگتی ہے اور خوبصورت قبح۔

خرق عادت کئی قسم کا ہے، اگر دعوے نبوت ہو اور اس سے خرق عادت ظاہر ہو تو وہ مجربہ ہے اگر کسی مومن متقی سے بغیر دعوے نبوت بغیر ظاہری اور خفیہ اسباب کے کوئی چیز خرق عادت ہو تو وہ کرامت ہے، اگر مومن سے کوئی چیز اسباب خفیہ کے ماتحت ظاہر ہو تو وہ جادو حلال ہے، اور اگر عامی آدمی سے خفیہ اسباب کے تحت کوئی خرق عادت ظاہر ہو اور اس کو غیر خدا کی طرف مجازاً منسوب کرے تو اس کا کرنے والا فاسق ہے اور اگر حقیقیہ غیر خدا کی طرف منسوب کرے تو وہ جادو حرام ہے اور اس کا کرنے والا کافر ہے۔

اس کی مثال بالکل یہی ہے کہ مومن آدمی او یہ اور جڑی بوٹیوں سے علاج معالجہ کرتے ہیں لیکن ان کی تاثیر کو منجانب اللہ سمجھتے ہیں، ان کے ایمان میں کوئی خلل نہیں پڑتا یا کسی نیک



آدمی سے دعا کرتے ہیں کہ وہ بھی ایک غیر حسی علاج ہے اور اس آدمی کو موثر بالذات نہیں سمجھتے تو وہ مؤمن ہی بستے ہیں اور اگر کوئی ادویات کو موثر بالذات جانے یا کسی نیک آدمی یا بد کو موثر بالذات سمجھ کر اس چیز کو اس کی طرف منسوب کر دے تو وہ کافر ہو جاتا ہے جیسا کہ مشرکین لپٹنے بتوں وغیرہ سے جا کر طلب رزق یا فرزند وغیرہ کرتے ہیں۔

پھر جادو کی کئی قسمیں ہیں، ایک تو کھدانیوں کا جادو تھا، یہ قدیم زمانہ کے لوگ تھے، ستاروں کی پوجا کرتے تھے، ان کو مدبر عالم مانتے تھے، ان کے مقالات کو باطل کرنے کے لیے اللہ تعالیٰ نے ابراہیم علیہ السلام کو مبعوث فرمایا اور جادو کی ایک قسم وہی لوگوں کی ہے کہ ان پر نفوس تو یہ اثر انداز ہوتے ہیں، وہم کی کیفیت کا اثر انسانی طبیعت پر ہوتا ہے مثلاً اگر ایک لکڑی زمین پر پڑی ہو تو انسان اس آسانی سے چل سکتا ہے اور اگر وہی لکڑی کسی نہریا دریا پر پھیل بنا کر رکھ دی جائے تو اس پر انسان نہیں چل سکتا کیونکہ قوت وہم نے غلبہ پایا کہ میں اس سے گر جاؤں گا، حکماء کہتے ہیں جس کو نکسیر بہتی ہو، وہ سرخ چیزوں کی طرف نہ دیکھے، اور مرگی والہ جھک دار اور سریع الحریکت چیزوں کو نہ دیکھے کہ قوت وہم اس پر اثر انداز ہوگی اور بیماری کا حملہ ہو جائے گا، اس سے معلوم ہوا کہ احوال جیما نیہ احوال نفسانیہ کے ماتحت ہیں، تمام امتوں کا اجماع ہے کہ دعاء میں قبولیت کا گمان ہوگا ہے بعض بادشاہوں کو فوج کی بیماری ہوئی، حافظ حکیم نے اس کو گالی دے کر اس کی حرارت عزیزی کو تیز کر دیا تو وہ فوراً تندرست ہو گیا، نظر کا لگ جانا بھی اسی قبیل سے ہے کہ روح جب بدن پر غالب آجاتا ہے تو عالم بالائی طرف جاتی ہے تو وہ روح مساوی کی طرح قوی تاثیر ہو جاتی ہے، پھر اگر اس کو بیرونی امداد بھی مل جائے، مثلاً غذا کم کھائے لوگوں سے علیحدہ رہے، خواہشات نفسانی سے آزاد ہو جائے تو اس روح کی تاثیر دوسرے بیرونی جسم پر بھی اثر انداز ہوتی ہے اور اگر اتنی طاقت نہ ہو تو کم از کم لپٹنے بدن پر اثر کر لیتی ہے، جھاڑ پھونک کی بھی یہی کیفیت ہے، اگر اس میں الفاظ معلوم ہوں تو پھر ان کی تاثیر طبیعت انسانی پر ظاہر ہے ورنہ انسانی طبیعت پر حیرت اور دہشت غالب آجاتی ہے اور وہ طبیعت پر اثر انداز ہوتی ہے، بعض جادو تاخیرات مساوی رکھتے ہیں، مثلاً کواکب کی تاثیر اگر قوت نفس کے ساتھ مستحق ہو جائے تو وہ قوی تاثیر ہو جاتی ہے اور بعض میں قوت ارضی ہوتی ہے مثلاً جنوں کی تسخیر وغیرہ اور بعض دفعہ صرف نظر کا دھوکا ہوتا ہے اور نظر کے دھوکے عجیب و غریب قسم کے ہوتے ہیں مثلاً گاڑی میں سوار آدمی جب باہر دیکھتا ہے تو اسے دوسری چیزوں دوڑتی ہوئی معلوم ہوتی ہیں اور گاڑی لکڑی معلوم ہوتی ہے، بارش کے قطرے جب متواتر گرتے ہیں تو پانی کی ایک مسلسل دھار معلوم ہوتی ہے، بڑی چیز دور سے چھوٹی دکھائی دیتی ہے جب انسان ایک چیز کو غور سے دیکھ رہا ہو تو کسی دوسرے آدمی کی بات سنائی نہیں دیتی اور نہ ہی اس کو سمجھ سکتا ہے اگرچہ وہ قریب ہی کیوں نہ ہو، ایک کاروبار جادوگر بس یہی وہ کام کرتا ہے کہ لوگوں کے ذہنوں کو کسی دوسری طرف منتقل کر دیتا ہے اور سرعت حرکت سے ایک چیز کربھاتا ہے جس کی لوگوں کو سمجھ نہیں آتی اور بعض اوقات ایسا ہوتا ہے کہ جادوگر کسی آدمی کا علاج تو جڑی بوٹیوں سے کرتا ہے لیکن مریض پر اس طرح اثر ڈالتا ہے کہ جن میرے ماتحت ہیں یا مجھے اسم اعظم یاد ہے تو مریض کے ذہن پر ان چیزوں کا اثر ہوتا ہے اور قوی حساسہ کمزور ہو جاتے ہیں پھر جادوگر جو اثران پر ڈالنا چاہیے ڈال سکتا ہے۔

جو آدمی لوگوں کے حالات سے واقف ہیں وہ جانتے ہیں کہ کام کے پورا کرنے میں دل کے تعلق کا بڑا اثر ہوتا ہے، مثلاً ایک مریض جب کسی سے تعویذ لے لیتا ہے تو اس کے دل میں آجاتا ہے کہ اب اس پر بیماری کا حملہ نہیں ہوگا۔ یہ تمام جادو کی قسمیں ہیں اور مسلمانوں کے نزدیک اللہ کی قدرت کی طرف منسوب ہیں، پھر اس پر علماء کا اجماع ہے کہ جادو کا علم فی نفسہ برا نہیں ہے اور نہ اس کا سیکھنا منع ہے لیکن اس سے بچنا بہتر ہے۔ بالکل اس طرح جس طرح فلسفے کی تعلیم سے بچنا چاہیے کیونکہ گمراہ ہونے کا خطرہ ہے۔

جو آدمی جادو سے کافر ہو، اس کا حکم مرتد کا ہے اور اگر کسی انسان پر جادو کرے اور وہ مر جائے تو اگر وہ لپٹنے جادو کا اقرار کرے اور کہے کہ میرے جادو سے عموماً آدمی مر جاتا ہے تو اس پر قصاص واجب ہے اور اگر اس کا جادو کبھی مارے اور کبھی نہ مارے تو اس کا حکم شبہ عمدہ کا ہے اگر کسی اور پر اس نے جادو کیا، اور وہ کسی دوسرے پر جا پڑا تو اس کا حکم قتل خطا کا ہے، امام رازی کہتے ہیں کہ جادوگر کو قتل کر دینا چاہیے، امام ابو حنیفہ کا بھی یہی قول ہے اور اس کی توبہ قبول نہ کرنی چاہیے اور اگر کہے کہ میں نے اب جادو چھوڑ دیا ہے تو اس کا اعتبار نہ کرنا چاہیے کیونکہ حدیث میں ہے کہ جادوگر کی حد تلوار ہے۔

سب مشکل ترین جادو چاہ باطل کا ہے، جس کو حکماء نے نمرود کے وقت بنایا تھا یہ چھ قسم کا جادو تھا، اس جادو کے حاصل کرنے میں بڑی مشقت اٹھانا پڑتی ہے اور اگر وہ حاصل ہو جائے تو آدمی جو چاہے، کر سکتا ہے۔ وہ خلاف عادات امور کر جاتا ہے اور عادات کے امور کو روک لیتا ہے بعض دفعہ ایسے بیماروں کا علاج کر لیتا ہے جس کے علاج سے حکماء عاجز آجاتے ہیں اس کی وجہ یہ ہوتی ہے کہ آدمی جسم فلکی اختیار کر لیتا ہے اور عناصر و موالیہ رومی حاصل کر لیتا ہے اور اجسام کی تاثیرات تمام روح کے ذریعہ ہیں، جب عالم ارواح اس کے ماتحت ہو جاتا ہے، تو گویا سارے جہان کا مالک بن جاتا ہے پس وہ بغیر جنگ و قتال کے دشمنوں کو شکست دیتا ہے چنانچہ ارسطو نے ایک واقعہ لکھا ہے کہ حکیم برہماطوس اور بیداغوس کا شہر بابل میں مقابلہ ہو گیا، بیداغوس نے کہا کہ تو میرا مقابلہ نہیں کر سکتا کہ مرتضیٰ اور زحل میرے مقابلہ سے عاجز ہیں، برہماطوس ان سے جب یہ بات سنی تو اس نے ترنج



جلا کر مرتب کی روح سے مدد حاصل کی اور اسی وقت بیدار غوس کو جلا دیا۔

قصہ مختصر جادو کا وجود حق ہے، ثابت ہے۔ معتزلی اس کے قائل نہیں ہیں کیونکہ معجزہ اور جادو کے ظاہر حال پر کوئی فرق اور حد فاصل نہیں ہے، لہذا وہ اس کے منکر ہو گئے لیکن اہل سنت کے نزدیک جادو موثر بالذات نہیں ہے، بلکہ اس کی تاثیر خدا تعالیٰ کی مشیت پر موقوف ہے اور پہلے جو فرق معجزہ اور جادو میں بیان ہو چکا ہے اس کی بنا پر معتزلہ کا قول رد ہو جاتا ہے۔ واللہ اعلم۔ حررہ السید محمد نذیر حسین عفی عنہ (سید محمد نذیر حسین)

فتاویٰ نذیریہ

جلد 01